



विद्युत नियमन आयोग

(नेपाल सरकार विद्युत क्षेत्रको नियमन निकाय)



मिति: २०८०/०९/१६

प्रेस विज्ञप्ति

डेडिकेटेड फिडर तथा ट्रङ्गलाइन सम्बन्धमा मिति २०८०/०९/१६ को आयोगको
२१८ औं बैठकको निर्णय ।

प.स.:०८०/८१

च.न.: २५३

श्री ऊर्जा, जलस्रोत तथा सिंचाइ मन्त्रालय
सिंहदरबार, काठमाडौं।

विषय: डेडिकेटेड फिडर तथा ट्रङ्गलाइन सम्बन्धमा ।

नेपाल विद्युत प्राधिकरण (ने.वि.प्रा.) र उद्योगी/व्यवसायीहरू बीच डेडिकेटेड फिडर तथा ट्रङ्गलाइन सम्बन्धमा विभिन्न मितिहरूमा प्रधानमन्त्री निवास बालुवाटारमा मिति २०८०/०५/१४, २०८०/०५/२०, २०८०/०५/२८ तथा २०८०/०८/०७ गतेका दिन छलफल भएको थियो। मिति २०८० मंसिर ०७ मा सम्माननीय प्रधानमन्त्रीज्यू, माननीय उप-प्रधानमन्त्री तथा रक्षा मन्त्रीज्यू, माननीय अर्थ मन्त्रीज्यू, माननीय ऊर्जा, जलस्रोत तथा सिंचाइ मन्त्रीज्यू, माननीय उद्योग मन्त्रीज्यू, विद्युत नियमन आयोगका अध्यक्ष, नेपाल सरकारका मुख्य सचिवज्यू, विद्युत नियमन आयोगका सदस्यहरू तथा ने.वि.प्रा.का कार्यकारी निर्देशकलगायतको उपस्थितिमा प्रधानमन्त्री निवास बालुवाटारमा भएको छलफलमा ने.वि.प्रा. र उद्योगी/व्यवसायीहरू बीचको डेडिकेटेड फिडर तथा ट्रङ्गलाइनसम्बन्धी विवादका सन्दर्भमा विद्युत नियमन आयोगको मिति २०७८ भाद्र २२ मा बसेको १३३ औं बैठकको निर्णयानुसार ने.वि.प्रा.लाई तत्कालिन विद्युत महसुल निर्धारण आयोगको १०३औं तथा १०८औं बैठकको निर्णय कार्यान्वयन गर्नु गराउनु भनि निर्देशन दिईसकेको अवस्थामा सो निर्देशन कार्यान्वयन गर्ने गराउने दायित्व ने.वि.प्रा.कै रहेको व्यहोरा उपस्थित सबैमा आयोगका तर्फबाट जानकारी गराइएको थियो।

यसै विषयमा ऊर्जा, जलस्रोत तथा सिंचाइ मन्त्रालय (मन्त्रालय) द्वारा मिति २०८०/०८/१३ मा “कार्यान्वयन सम्बन्धमा” विषयक पत्र विद्युत नियमन आयोगलाई प्राप्त भएअनुसार “लोडसेडिङ अन्त्य भएपछिको अवस्थाका सम्बन्धमा सम्मानित उच्च अदालत पाटनबाट मिति २०७६/०६/०५ मा जारी गरेको रिट निवेदन खारेजको फैसलामा “हाल मुलुकमा लोडसेडिङ अन्त्य भइसकेको अवस्थामा विनियमावली बमोजिमको महशुललाई निरन्तरता दिन नपर्ने भएमा महशुल दर निर्धारण गर्ने

विद्युत नियमन आयोग

सान्तो गौचरण, काठमाडौं, नेपाल

इमेल: info@erc.gov.np | वेबसाइट: www.erc.gov.np

फोन नं: +९७७-१-४४२२४४२, ४४३९००४, ४४४३३९० | फ्याक्स: +९७७-१-४४३२५८२



विद्युत नियमन आयोग

(नेपाल सरकार विद्युत क्षेत्रको नियमन निकाय)



सम्बन्धित निकायले आवश्यक पुनरावलोकन गर्न सक्ने नै भएकोले त्यसतर्फ थप विवेचना गर्नु पर्ने' व्याख्या गरिएको छ। यस परिप्रेक्ष्यमा लोडसेडिङ अन्त्य भएको अवधिमा डेडिकेटेड तथा ट्रङ्गलाइनबाट विद्युत उपभोग गरेका ग्राहकहरूको लागि डेडिकेटेड महशुल सम्बन्धमा आवश्यक निर्णय गर्नु पर्ने भएकोले आवश्यक कारवाही हुन माननीय मन्त्रीस्तरको मिति २०८०/०८/१२ को निर्णयानुसार अनुरोध छ" भनि उल्लेख गरिएको थियो।

तथापी, मन्त्रालयद्वारा गरिएको पत्राचारमा केही आवश्यक जानकारी अपुग हुन गएकोमा सो सम्बन्धमा आयोगद्वारा मन्त्रालयमार्फत ने.वि.प्रा. संचालक समितिको मिति २०७७/१०/११ को ८५९औं बैठक तथा मिति २०७८/०१/२६ को ८७०औं बैठकले डेडिकेटेड फिडर तथा ट्रङ्गलाइनबाट विद्युत उपभोग गरेका ग्राहकहरूबाट थप दस्तुरसहितको डेडिकेटेड महशुल दरअनुसार विद्युत महशुल उपभोक्ताबाट असुलउपर गर्ने निर्णयको प्रमाणित प्रतिलिपि माग गर्ने निर्णय मिति २०८०/०८/१८ को २१५औं बैठकद्वारा गरी आयोगद्वारा मन्त्रालयमा पत्राचार गरिएको थियो। उक्त पत्रको जवाफ मिति २०८०/०८/२१ मा आयोगलाई प्राप्त भएअनुसार डेडिकेटेड फिडर तथा ट्रङ्गलाइनसम्बन्धी विवाद समाधानसम्बन्धी नेपाल सरकार, मन्त्रपरिषदको मिति २०७६/९/२१ को निर्णय, ने.वि.प्रा. संचालक समितिको निर्णयसम्बन्धी मिति २०८०/०८/२१ को पत्र तथा ने.वि.प्रा. संचालक समितिको ८५९ र ८७० औं बैठकको निर्णयको प्रतिलिपिसमेत अध्ययन गर्दा उल्लेखित विवाद समाधानका सम्बन्धमा निम्न कानूनी जटिलता देखिन आएको अवस्था छ:

(क) शिवम सिमेन्टले ने.वि.प्रा. विरुद्ध सम्मानित सर्वोच्च अदालतसमक्ष दायर गरेको मुद्दामा मिति २०७५/७/२० मा भएको फैसला र पुनः ने.वि.प्रा.ले दायर गरेको पुनरावलोकनका सम्बन्धमा:

शिवम सिमेन्टले ने.वि.प्रा. विरुद्ध सम्मानित सर्वोच्च अदालतसमक्ष २०७३ सालमा दिएको रिटउपर मिति २०७५/०७/२० मा फैसला भएको उक्त मुद्दामा सम्मानित सर्वोच्च अदालतद्वारा निम्नवमोजिमका फैसला गरिएको छ:

“विद्युत महशुल निर्धारण आयोगको मिति २०७२/९/२९ र २०७२/१०/१० को निर्णयपश्चात मात्र वृद्धि भएको महशुल लागू गर्न मिल्ने हुँदा २०७२ साल श्रावणदेखि मंसिरसम्मको अवधिको थप महशुल बझाउनु भनी निवेदकलाई पठाएको नेपाल विद्युत प्राधिकरणको मिति २०७२/८/२८ को पत्र, सोउपर परेको पुनरावेदनमा पुनरावेदन समितिबाट मिति २०७२/११/११ मा भएको निर्णय, एवं मिति २०७३/३/१३ को पत्रसमेत उत्प्रेषणको आदेशद्वारा बदर गरिएको”,

विद्युत महशुल निर्धारण आयोगले अनुमोदन गरेको मिति २०७२/९/२९ बाट मात्र वृद्धि भएको महशुल निवेदकबाट असुल गर्नु गराउनु भनी विपक्षीहरूको नाममा परमादेशको आदेश जारी गरिएको

Signature

विद्युत नियमन आयोग

सानो गौचरण, काठमाडौं, नेपाल

इमेल: info@erc.gov.np | वेबसाइट: www.erc.gov.np

फोन नं: +९७७-१-४४२२४४२, ४४३९००४, ४४४३३९० | फ्याक्स: +९७७-१-४४३२५८२



विद्युत नियमन आयोग

(नेपाल सरकार विद्युत क्षेत्रको नियमन निकाय)



थियो भने सो फैसला उपर चित्त नबुझी ने.वि.प्रा.द्वारा पुनरावलोकनको अनुमति पाउँ भनि निवेदन गरेकोमा मिति २०७७/१०/१५ मा सम्मानित सर्वोच्च अदालतद्वारा पुनरावलोकन अनुमति प्रदान गरिएको अवस्थामा अदालतमा विचाराधीन रहेको मुद्दामा विद्युत नियमन आयोग वा अन्य कुनै निकायले कानूनतः अन्यथा निर्णय गर्न नमिल्ने र यस विषयमा अदालतले नै निर्णय गर्ने हुँदा आयोगद्वारा थप निर्णय वा विवेचना गर्नुपर्ने अवस्था देखिँदैन।

(ख) विद्युत खपत गरेको तर संचालक समितिबाट स्वीकृति नलिएको भन्ने आधारमा डेडिकेटेड फिडरसह महशुल सम्बन्धमा: डेडिकेटेड फिडर तथा ट्रङ्गलाइनका सम्बन्धमा सम्मानित उच्च अदालत पाटनमा उद्योगी तथा व्यवसायीहरूले समग्रमा नौ (९) वटा रिट दायर गरिएको देखिन्छ जसमध्ये ९ वटै रिट खारेज भएको अवस्था छ। उच्च अदालत पाटनद्वारा मिति २०७६/०६/०५ मा गरिएको फैसलाको^१ प्रकरण २२ बमोजिम “हाल ट्रङ्गलाइनबाट आपूर्ति भइरहेका ग्राहकहरूले डेडिकेटेड फिडर सह आपूर्ति लिन सञ्चालक समितिसमक्ष निवेदन दिई स्वीकृती लिनुपर्नेमा आफुले निवेदन नदिएको र सञ्चालक समितिबाट समेत कुनै निर्णय नभएको भन्ने निवेदन दाबी भए तापनि निवेदकले ट्रङ्गलाइनबाट विद्युत आपूर्ति नै नलिएको भन्ने दाबी लिन सकेको अवस्था देखिँदैन”। तसर्थ, ने.वि.प्रा. विद्युत वितरण विनियमावली, २०६९ बमोजिम “ट्रङ्गलाइनमार्फत विद्युत उपभोग गर्ने ग्राहकहरूलाई डेडिकेटेड फिडर सह नै महसुल लाग्ने” भनि फैसलामा उल्लेख भएको हुँदा ने.वि.प्रा. सञ्चालक समितिबाट स्वीकृति नलिएको भन्ने आधारमा डेडिकेटेड फिडर सह महसुल नलाग्ने भन्ने देखिन नआउने फैसला उच्च अदालत पाटनको मिति २०७६/०६/०५ गतेको संयुक्त इजलासद्वारा गरिएको हुँदा सोहीबमोजिम काम कारवाही हुनु पर्ने देखिन्छ।

(ग) विद्युत खपत गरे/नगरेको प्राविधिक विश्लेषणबाट जानकारी हुने: तत्कालिन विद्युत महशुल निर्धारण आयोगको २०७२/०९/२९ को १०३औं बैठक तथा २०७३/०३/१६ मा बसेको १०८औं बैठकद्वारा “लोडसेडिङ छ घण्टा वा सो भन्दा बढी कायम भएको अवस्थामा, २० घण्टा वा सो भन्दा बढी समय छुट्टै ट्रङ्गलाइनबाट विद्युत आपूर्ति लिने ग्राहकको महशुल डेडिकेटेड फिडर सह दर कायम गर्ने निर्णय भएको थियो। त्यसरी निर्वाधरूपमा निरन्तर विद्युत आपूर्ति लिएर नलिएको भन्ने विषय विद्युत खपतका अभिलेखमा देखिने मिटर वा Time of the Day (TOD) वा अन्य प्राविधिक तथ्यको विश्लेषणबाट यकिन हुने विषय रहेको भनि सम्मानित उच्च अदालत पाटनको आदेशमा समेत उल्लेख गरिएकोमा त्यससम्बन्धी जानकार, जिम्मेवार तथा कार्यान्वयन गर्ने निकाय ने.वि.प्रा. आफै

^१ निर्णय न.१२५, मुद्दा नं.०७५-WO-०८१६, शिवम सिमेन्ट्स लि. को तर्फबाट अख्तियारप्राप्त संचालक रघुनन्दन मारु विरुद्ध नेपाल विद्युत प्राधिकरणसमेत।

विद्युत नियमन आयोग

सानो गौचरण, काठमाडौं, नेपाल

इमेल: info@erc.gov.np | वेबसाइट: www.erc.gov.np

फोन नं: +९७७-१-४४२२४४२, ४४३९००४, ४४४३३९० | फ्याक्स: +९७७-१-४४३२५८२



विद्युत नियमन आयोग

(नेपाल सरकार द्वारा विद्युत क्षेत्रको नियमन निकाय)



रहेको उक्त फैसलाले प्रष्ट दर्शाएको हुनाले सोको निक्कै स्वयम् ने.वि.प्रा. बाट हुनुपर्ने र सोहीबमोजिमका काम कारवाही हुनुपर्ने देखिन्छ।

(घ) दोस्रो अवधि तथा लोडसेडिङ अन्त्य अघिको अवधिका सम्बन्धमा: २०७२ साल माघ देखि २०७५ साल वैशाखसम्म अर्थात लोडसेडिङ अन्त्य हुनु अघिसम्मको अवधिका सम्बन्धमा भने मन्त्रालयको समितिले दिएको सुझावमा “ने.वि.प्रा. विद्युत महशुल सङ्कलन विनियमावली, २०७३

बमोजिम सम्पूर्ण महशुल निजहरुबाट असुल गर्नु” भनि उल्लेख गरिएको छ। यस अवधिको विवादका सम्बन्धमा भने उक्त प्रतिवेदनमा विद्युत नियमन आयोगको भूमिका हुने बारे उल्लेख गरिएको छैन। यद्यपि, उक्त प्रतिवेदनमा ने.वि.प्रा. द्वारा उद्योगी/ व्यवसायीहरुलाई उक्त महशुल दर किस्ताबन्दीमा बुझाउन मिल्ने गरी व्यवस्था गरिदिन उल्लेख गरिएको छ। २

(ङ) आयोगद्वारा डेडिकेटेड फिडर तथा ट्रङ्गलाइनसम्बन्धी गरिएको निर्णय सम्बन्धमा: सम्मानित उच्च अदालत पाटनद्वारा मिति २०७६ असोज ५ मा गरिएको फैसलामा “डेडिकेटेड फिडर तथा ट्रङ्गलाइनसम्बन्धी महसुललाई निरन्तरता दिन नपर्ने भएमा महसुल दर निर्धारण गर्ने सम्बन्धित निकायले आवश्यक पुनरावलोकन गर्न सक्ने नै भएकोले त्यससम्बन्धी विवेचना गर्नु परेन” भनि उल्लेख भएकोमा विद्युत नियमन आयोगद्वारा २०७७/०३/०१ गतेबाट लागु हुने गरी नयाँ महशुल दर कायम गरी तत्कालिन डेडिकेटेड फिडर तथा ट्रङ्गलाइनसम्बन्धी सम्पूर्ण व्यवस्थालाई पूर्णरूपमा हटाएको थियो। त्यसै सम्बन्धमा विद्युत नियमन आयोग ऐन २०७४ को दफा २२ मा पुनरावलोकनसम्बन्धी व्यवस्थाबमोजिम यदि आयोगले गरेको कुनै निर्णयमा चित्त नबुझे त्यस्तो पक्षलाई उल्लेखित व्यवस्थाबमोजिम १५ दिन भित्र पुनरावलोकन गर्न पाउने प्रावधान रहेको छ। तथापी, तोकिएको समय र प्रक्रिया बमोजिम हालसम्म ने.वि.प्रा. वा अन्य कुनै सेवाग्राही/सरोकारवालाद्वारा पुनरावलोकनसम्बन्धी निवेदन दिएको अवस्थासमेत छैन। अतः यस विषयमा आयोगले अब केहि बोल्नु पर्ने देखिँदैन।

मिति २०७६/०६/०५ मा उच्च अदालत पाटनद्वारा गरिएको फैसला बमोजिम “हाल मुलुकमा लोडसेडिङ अन्त्य भइसकेको भन्ने दावीका सम्बन्धमा विनियमावली बमोजिमको महसुललाई निरन्तरता दिन नपर्ने भएमा महसुल दर निर्धारण गर्ने सम्बन्धित निकायले आवश्यक पुनरावलोकन गर्न सक्ने नै भएकोले त्यसतर्फ थप विवेचना गर्नु परेन” भनि उल्लेख भएकोमा, विद्युत नियमन

२.ने.वि.प्रा. द्वारा मिति २०७७/१२/२३ मा विद्युत नियमन आयोगलाई सम्बोधन गरी प्रेषित गरिएको पत्रको बुँदा न.३ मा “विद्यमान कोभिड-१९ बाट समग्र उद्योग व्यवसायमा परेको असरलाई मध्यनजर गरी प्रकरण (१) मा उल्लेख भए बमोजिमको बक्यौता रकम किस्ताबन्दीमा बुझाउन पाउँ भनि निवेदन पेश गर्ने सम्बन्धित उपभोक्तालाई नियमानुसार को किस्ताबन्दी कायम गरी बक्यौता महशुल बुझाउन सुविधा दिने” उल्लेख गरिएको छ।

विद्युत नियमन आयोग

सानो गौचरण, काठमाडौं, नेपाल

इमेल: info@erc.gov.np | वेबसाइट: www.erc.gov.np

फोन नं: +९७७-१-४४२२४४२, ४४३९००४, ४४४३३९० | फ्याक्स: +९७७-१-४४३२५८२



विद्युत नियमन आयोग

(नेपाल सरकार विद्युत क्षेत्रको नियमन निकाय)



आयोगले आफ्नो स्थापनापश्चात पहिलोपटक ने.वि.प्रा.द्वारा नयाँ महसुल दर निर्धारणका सम्बन्धमा पेश गरेको निवेदनउपर मिति २०७७ असार ०१ देखि लागु हुने गरी “हालसम्म ने.वि.प्रा. ले डेडिकेटेड तथा ट्रङ्गलाइन फिडर वा अन्य कुनै माध्यमबाट लिइरहेको ६५ प्रतिशतसम्म अतिरिक्त शुल्कलाई पूर्णरूपमा हटाइएको छ” भन्ने निर्णयसमेत गरिसकेको छ ।

यसका अतिरिक्त, २०७७/०३/०१ मा विद्युत महसुल निर्धारण गर्नु अघि विद्युत नियमन आयोग उपभोक्ता विद्युत महशुल निर्धारण निर्देशिका, २०७६ बमोजिम आयोगले सम्पूर्ण सरोकारवालाहरुको राय तथा सुझावका लागि गोरखापत्र राष्ट्रिय दैनिक, विभिन्न अनलाइन पत्रिकाहरु तथा आयोगको वेबसाइटसमेतमा सूचना प्रकाशन तथा सार्वजनिक सुनुवाई गरेकोमा उपरोक्त सम्बन्धमा कुनै पनि सरोकारवाला निकाय वा संस्थाबाट राय/सुझाव प्राप्त नभएकोले आवश्यकता, औचित्यता एवं ऐनले निर्देश गरेअनुसार नयाँ महशुल लागु हुने गरी आयोगद्वारा निर्णय गरिएको थियो। नियामक निकायले रितपूर्वक नयाँ महशुल लागु नगरेसम्म पुरानै महशुल लागु हुने सर्वमान्य सिद्धान्त हुँदा २०७७/०३/०१ भन्दा अघिको अवधिका सम्बन्धमा तत्कालिन विद्युत महसुल निर्धारण आयोगद्वारा मिति २०७२/०९/२९ को १०३औँ बैठक तथा २०७३/०३/१६ को १०८औँ बैठकद्वारा निर्धारण गरिएको महशुल नै कायम तथा लागु हुने भई उक्त निर्णयलाई आठ वर्ष पछि आएर परिवर्तन/व्याख्या/अपव्याख्या वा प्रस्ट्याउन नमिल्ने मात्र नभई सम्मानित सर्वोच्च अदालतद्वारा मिति २०७५/०७/२० मा शिवम सिमेन्ट विरुद्ध ने.वि.प्रा.को मुद्दामा “पश्चातदर्शी असर हुने गरी निर्णय गर्न नमिल्ने” समेत फैसला गरिएको छ।

साथै, सम्मानित सर्वोच्च अदालतको आदेश परिपालना गर्ने दायित्व र जिम्मेवारी आयोगको समेत रहेको हुनाले सो विषयमा आयोगद्वारा तत्कालिन विद्युत महसुल निर्धारण आयोगको मिति २०७२/०९/२९ को १०३औँ बैठक तथा २०७३/०३/१६ को १०८औँ बैठकद्वारा गरिएको निर्णय कार्यान्वयन गर्न गराउन आयोगद्वारा मिति २०७८/०५/२२ को १३३औँ बैठकको निर्णयानुसार प्राधिकरणलाई निर्देशन दिइसकेको हुनाले हालसम्म आयोगद्वारा यस विवादका सम्बन्धमा सोहीअनुसार तत्कालिन विद्युत महसुल निर्धारण आयोगको उल्लेखित निर्णय कार्यान्वयन गर्न गराउन प्राधिकरणलाई यसै पत्रमार्फत पुनः निर्देश गरिन्छ।

(च) असाधारण क्षेत्रको प्रयोगका सम्बन्धमा: ने.वि.प्रा. ले गरेको काम कारवाहीउपर चित्त नबुझेमा ने.वि.प्रा. विद्युत वितरण विनियमावली, २०७८ तथा विद्युत महशुल सङ्कलन विनियमावली, २०७८ मा उल्लेख गरिएको प्रक्रिया अवलम्बन गरी ने.वि.प्रा.को पुनरावेदन समितिसमक्ष पुनरावेदन गर्न पाउने स्पष्ट कानूनी व्यवस्था रहेको देखिन्छ। नियमावलीको उल्लेखित व्यवस्था प्राधिकरणको निर्णय एवम् काम कारवाहीमा चित्त नबुझेमा सोको विरुद्ध कानूनी उपचारको रूपमा राखिएको व्यवस्था

विद्युत नियमन आयोग

सानो गौचरण, काठमाडौं, नेपाल

इमेल: info@erc.gov.np | वेबसाइट: www.erc.gov.np

फोन नं: +९७७-१-४४२२४४२, ४४३९००४, ४४४३३९० | फ्याक्स: +९७७-१-४४३२५८२



विद्युत नियमन आयोग

(नेपाल सरकार विद्युत क्षेत्रको विधिमक निकाय)



देखिदाँ सो समितिले नै निवेदकले के कति विद्युत खपत गरेको हो, निवेदकलाई के कुन दरको के कति शुल्क लाग्ने हो भन्ने लगायतका निवेदकले उठाएका सबै प्रश्नहरूको निरूपण गर्नसक्ने अवस्था विद्यमान रहेको छ।

तथापी, उद्योगी/व्यवसायीहरूले कानूनले प्रदान गरेको वैकल्पिक उपचारको मार्ग अवलम्बन नगरी सोझै रिट क्षेत्राधिकारको माध्यमबाट अदालत प्रवेश गरेकोमा मिति २०७६/०६/०५ मा सम्मानित उच्च अदालत पाटनबाट रिट खारेज भएको थियो। तसर्थ, यदि विद्युत उपभोगकर्ताले सो प्रक्रियाबमोजिम पुनरावलोकनमा गई त्यसको निर्णयमा समेत चित्त नबुझेमा नेपाल विद्युत प्राधिकरण ऐन, २०४१ बमोजिम पुनः अदालतमा मुद्दा दायर गर्न पाउने सुविधा विद्यमान नै रहेको हुँदा यस विषयमा आयोगले थप विवेचना एवं निर्णय गर्नु नपर्ने देखियो।

(छ) तेस्रो अवधि अर्थात् लोडसेडिङ अन्त्य पश्चातको समयका सम्बन्धमा: नयाँ महशुल निर्धारण नभएको अवस्थामा पुर्व निर्धारित महशुल नै लागू हुने सिद्धान्तलाई महशुल निर्धारणको मान्य सिद्धान्तको रूपमा लिने गरिएको छ।^३ यस सम्बन्धमा, तत्कालिन विद्युत महशुल निर्धारण आयोगद्वारा मिति २०७२ पौष २९ गतेको १०३औं, २०७२ माघ १० गतेको १०४औं तथा २०७३ असार १६ गतेको १०८औं बैठकद्वारा निर्धारण गरिएको महशुल दर तथा आधार नै लागू हुने हुन्छ।

यद्यपि, आयोगले आफ्नो स्थापनापश्चात् २०७७ साल असार महिनामा नयाँ विद्युत महशुल निर्धारण गरी औद्योगिक तथा व्यावसायिक ग्राहकहरूबाट लिईदै आइएको अतिरिक्त सर्चार्ज तथा इनर्जी शुल्क लगायतका महशुल लिन नपाउने गरी निर्णय गरिसकेको छ। तथापी, यो निर्णयमा चित्त नबुझेमा आयोगमा पुनरावेदन गर्न पाउने व्यवस्था विद्युत नियमन आयोग ऐन, २०७४ को दफा २२ मा त्यस्तो निर्णयको जानकारी पाएको १५ दिन भित्र आयोगमा निवेदन दिन सक्ने व्यवस्था गरिएको छ। तर सो विषयमा कसैबाट पनि पुनरावेदनको माग नगरिएको हुनाले यस विषयमा आयोगले कुनै थप निर्णय गर्नु नपर्ने देखिन्छ।

(ज) विद्युत नियमन आयोग ऐन २०७४ को दफा १८ बमोजिमको कार्यविधिअनुरूप विवाद निरूपणका निमित्त हालसम्म कुनै उजुरी वा निवेदन नपरेको: विद्युत नियमन आयोग ऐन, २०७४ तथा विद्युत नियमन आयोग नियमवाली, २०७५ बमोजिम २०७६ साल वैशाखमा आयोग स्थापना भएको हो। ऐ. ऐन को दफा १८(३) तथा नियमावलीले यस आयोगलाई अदालतसरह उजुरीको

^३ विद्युत उपभोक्ता महशुल निर्धारण निर्देशिका, २०७६ को दफा ७ (३) बमोजिम “आयोगले यस निर्देशिकाबमोजिम महशुल दर निर्धारण वा परिवर्तन नगरेसम्म आयोगले निर्धारण गरेको पछिल्लो महशुल दर कायम रहनेछ” भन्ने उल्लेख गरिएको छ।

विद्युत नियमन आयोग

सानो गौचरण, काठमाडौं, नेपाल

इमेल: info@erc.gov.np | वेबसाइट: www.erc.gov.np

फोन नं: +९७७-१-४४२२४४२, ४४३९००४, ४४४३३९० | फ्याक्स: +९७७-१-४४३२५८२



विद्युत नियमन आयोग

(नेपाल सरकार विद्युत क्षेत्रको नियमक निकाय)



कारवाही तथा किनारा गर्ने अधिकार प्रदान गरेको छ। तथापी, हालसम्म आयोगसमक्ष विद्युत नियमन आयोग ऐन २०७४ को दफा १८ बमोजिम निर्धारित दस्तुर, तोकिएको प्रक्रिया तथा कागजातसहित विवाद समाधानको निमित्त कुनै उजुरी नपरेको अवस्थामा आयोगले विवाद समाधान गर्ने कुनै कार्य नगरेको भन्न मिलेन।

साथै, डेडिकेटेड फिडर तथा ट्रङ्गलाइनसम्बन्धी विवादका सम्बन्धमा तपशिलबमोजिमका निकाय तथा संसदीय समितिहरुबाट तपशिलबमोजिम प्राप्त सुझाव तथा निर्देशनः

(१) मिति २०७७ चैत्र २२ को सार्वजनिक लेखा समितिको निर्देशनः

- ने.वि.प्रा. संचालक समितिको बैठकको मिति २०७२/३/१२ को निर्णयले २०७२ श्रावण देखिको खपतमा नयाँ महशुल दर कायम गरेको र सोको अनुमोदन महशुल निर्धारण आयोगले गरेको तथा ट्रङ्गलाइनबाट विद्युत आपूर्ति लिई रहेका ग्राहकहरुको हकमा पनि २०७३/०३/१६ मा विद्युत महशुल निर्धारण आयोगले डेडिकेटेड लाइन सरह नै शुल्क लिने गरी निर्णय गरेकोले सोहीबमोजिम विद्युत नियमावलीमा उल्लेख भएको बिल विजक छुट बिल जारी गर्ने ।
- छुट बिल जारी भएपछि ३५ दिन भित्र ग्राहकले उक्त महशुल बुझाउनु पर्ने वा चित्त नबुझेमा पुनरावलोकन गर्न सकिने र मिटर रिडिङ भएको ६० दिन भित्र ग्राहकले विद्युत महसुल नबुझाएमा उक्त ग्राहकहरुको लाइन काटी बक्यौता असुल उपर गर्नुपर्ने व्यवस्था विद्युत महशुल सङ्कलन विनियमावली, २०७३ मा हुँदा हुँदै प्राधिकरण व्यवस्थापकले उक्त प्रावधान कार्यान्वयन गरेको नदेखिएकोले सो कार्यान्वयन १(एक) महिना भित्र गराउने।

(२) मिति २०७७/०३/१८ मा मन्त्रालयद्वारा गठित समितिले पेश गरेको प्रतिवेदन र सिफारिशः

- (क) २०७२ साउनदेखि २०७२ पौषसम्मको हकमाः महान्यायाधिवक्ताको कार्यालयको मिति २०७७/०२/२६ को पत्रानुसार यस विवादित विषयमा निर्णय गर्ने अधिकार यस समितिलाई नभएको र उपभोक्ता तथा प्राधिकरण बीच भएका महशुलसम्बन्धी विवाद समाधान गर्ने विषय विद्युत नियमन आयोग ऐन, २०७४ को दफा १८ बमोजिम विद्युत नियमन आयोगको क्षेत्राधिकारमा रहेको हुँदा विद्युत नियमन आयोगबाटै आवश्यक सहजीकरण सहित विवाद निरुपण हुनुपर्ने भन्ने लेखिएकोमा माथि प्रकरण (ज) मा उल्लेख गरिएअनुसार ने.वि.प्रा. तथा अन्य सरोकारवालाहरु कसैको उजुरी नपरेको हुनाले तत् सम्बन्धी निर्णय आयोगद्वारा गर्नु नपरेको।
- (ख) लोडसेडिङ अन्त्य हुनु अघिसम्मको अवस्थाः मिति २०७२ माघ देखि २०७५ वैशाख मसान्तसम्मको अवधिमा डेडिकेटेड फिडर र ट्रङ्गलाइनबाट विद्युत आपूर्ति लिएका उद्योगीहरुबाट ने.वि.प्रा.को स्वीकृति नलिई लोडसेडिङ तालिकामा तोकिएको समय भन्दा

विद्युत नियमन आयोग

सानो गौचरण, काठमाडौं, नेपाल

इमेल: info@erc.gov.np | वेबसाइट: www.erc.gov.np

फोन नं: +९७७-१-४४२२४४२, ४४३९००४, ४४४३३९० | फ्याक्स: +९७७-१-४४३२५८२



विद्युत नियमन आयोग

(नेपाल सरकार विद्युत क्षेत्रको नियमन निकाय)



बढी अवधि विद्युत सेवा लिएकोले विद्युत महशुल सङ्कलन विनियमावली, २०७३ को विनियम (५) को उपविनियम (५) बमोजिम डेडिकेटेड महशुल लिने निर्णय मिति

२०७६।०७।१६ गते ने.वि.प्रा.संचालक समितिबाट निर्णय भएको आधारमा सबै उद्योगीबाट प्राधिकरणका संचालक भक्त बहादुर पुनको संयोजकत्वमा गठित समितिको प्राविधिक प्रतिवेदनका आधारमा “ने.वि.प्रा. विद्युत महशुल सङ्कलन विनियमावली, २०७३ बमोजिम सम्पूर्ण महशुल निजहरूबाट ने.वि.प्रा.ले असुल उपर गर्नु पर्ने। यसरी असुल उपर गर्नुपर्ने रकम प्राधिकरणको नगद प्रवाहको अवस्थामा प्रतिकूल असर नपर्ने गरी उद्योगीहरूले किस्ताबन्दीमा बुझाउन सक्ने व्यवस्था प्राधिकरणले गरिदिनु पर्ने” भन्ने उल्लेख भएकोले सोहीबमोजिम हुनु पर्ने।

(३) समितिको राय/सुझाव तथा सिफारिशमा मन्त्रपरिषद्को निर्णय र निर्देशन: “ट्रङ्गलाइन तथा डेडिकेटेड फिडरबाट भएको विद्युत आपूर्ति सम्बन्धमा विद्युत उपभोगकर्ता उद्योगी व्यवसायीहरू र विद्युत प्राधिकरण बीच देखिएको विवाद लगायतका समस्याको समाधान मन्त्रालय र मातहतका निकायहरूबाट समन्वयात्मकरूपमा गर्ने गरी प्रतिवेदन कार्यान्वयन गर्न ऊर्जा, जलस्रोत तथा सिंचाई मन्त्रालयलाई निर्देशन दिने” भन्ने रहेकोमा मन्त्रालय तथा मातहतका निकायबाट नै कार्यान्वयन हुनुपर्ने भई यसमा विद्युत नियमन आयोगको हस्तक्षेप हुन उचित नभएको।

(४) मिति २०७७/०४/३० मा अख्तियार दुरुपयोग अनुसन्धान आयोगबाट प्राप्त सुझाव:

(क) “विद्युत महशुल निर्धारण आयोगको मिति २०७२।१।२९ को १०३औं बैठक र मिति २०७३।३।१६ को १०८औं बैठकका निर्णयअनुसार सो समयदेखि विद्युत लोडसेडिङ अन्त्य भएको आधिकारीक घोषणा हुनु अघिसम्मको डेडिकेटेड तथा ट्रङ्गलाइनमार्फत विद्युत आपूर्ति लिएका उद्योगहरूको विद्युत उपभोग परिमाण यकिन गरी सोको आधारमा निर्धारित महशुल असुलउपर गर्न उपयुक्त हुने। यसका लागि अन्य विषयका अलवा टि.ओ.डी. मिटरको डाटा डाउनलोडका अध्ययन प्रतिवेदन एवं सोको विश्लेषणलाई मुख्य आधार बनाउन सकिने” भन्ने उल्लेख भएकोमा सो कार्य ने.वि.प्रा. ले नै गर्नुपर्ने हुन्छ।

(ख) “विद्युत लोडसेडिङ अन्त्य भएको घोषणापश्चात सर्वसाधारणले समेत विद्युतको नियमित उपभोग गर्न पाएको अवस्थामा उद्योग व्यवसायको प्रवर्धन समेतलाई दृष्टिगत गर्दै डेडिकेटेड तथा ट्रङ्गलाइनमार्फत भएको विद्युतको वास्तविक उपयोग यकिन गरी कानूनतः अधिकार प्राप्त निकायले न्यायोचित महशुल निर्धारण तथा सहजीकरण गर्न

विद्युत नियमन आयोग

सानो गौचरण, काठमाडौं, नेपाल

इमेल: info@erc.gov.np | वेबसाइट: www.erc.gov.np

फोन नं: +९७७-१-४४२२४४२, ४४३९००४, ४४४३३९० | फ्याक्स: +९७७-१-४४३२५८२



विद्युत नियमन आयोग

(नेपाल सरकार विद्युत क्षेत्रको नियमन निकाय)



उपयुक्त हुने" भन्ने रहेकोमा माथि प्रकरण (ड) मा उल्लेख भएअनुसार आयोगले निर्णय गरिसकेको अवस्थामा सोहीअनुरूप कार्यान्वयन हुनुपर्ने।

अतः विद्युत नियमन आयोग ऐन, २०७४ को दफा २२ बमोजिम आयोगद्वारा गरिएको प्रथम पटकको महशुल निर्धारणउपर पुनरावलोकनको लागि ने.वि.प्रा. तथा अन्य सरोकारवालाहरुबाट निवेदन नपरेको तथा सोही ऐनको दफा १८ बमोजिम विवाद समाधानको निमित्त कुनै उजुरीसमेत नपरेको अवस्था रहेको छ। तसर्थ, डेडिकेटेड फिडर तथा ट्रङ्गलाइनसम्बन्धी महशुलको बक्यौता उठाउनु पर्ने परिप्रेक्ष्यमा सम्मानित अदालत, लेखा समिति, अख्तियार दुरुपयोग अनुसन्धान आयोग र मन्त्रालय तथा ने.वि.प्रा.मा गठित समितिहरुबाट बक्यौता उठाउने भनि निर्णय तथा निर्देशन प्राप्त भएकोमा विद्युत नियमन आयोगको यस सम्बन्धमा अन्यथा धारणा हुन नमिल्ने हुँदा तत्कालिन विद्युत महशुल निर्धारण आयोगको १०३औं, १०४औं तथा १०८औं बैठकको निर्णय "लोडसेडिङ छ घण्टा वा सो भन्दा बढी कायम भएको अवस्थामा, २० घण्टा वा सो भन्दा बढी समय छुट्टै ट्रङ्गलाइनबाट निरन्तर विद्युत आपूर्ति लिने ग्राहकको महशुल डेडिकेटेड ग्राहकको सरह दर कायम गर्ने निर्णय भएकोमा" सोको यकिन मिटर रिडीङबाट ने.वि.प्रा.ले गर्नु पर्ने तथा यस आयोगद्वारा मिति २०७८/०५/२२ गते बसेको १३३औं बैठकको निर्णय कार्यान्वयन गर्न गराउन नेपाल विद्युत प्राधिकरणलाई निर्देशन दिइसकेको अवस्थामा विद्युत महशुल निर्धारण आयोगले २०७२ सालमा गरेका निर्णयहरूमा अतित प्रभावीरूपले अन्यथा निर्णय गर्न कानूनतः नमिल्ने भएको तथा सम्मानित अदालतद्वारा विभिन्न समयमा भएका फैसला तथा आदेशहरूको परिपालनासमेत हुने गरी काम कारवाही गर्न नेपाल विद्युत प्राधिकरणलाई पुनः निर्देशन दिने निर्णय आयोगको मिति २०८०/०९/१६ गते बसेको २१८औं बैठकबाट भएको व्यहोरा अनुरोध छ।

.....
(श्यामहरि विजुक्षे)
लेखा अधिकृत

बोधार्थः

श्री सम्माननीय प्रधानमन्त्रीज्यू,
प्रधानमन्त्री तथा मन्त्रिपरिषद्को कार्यालय,
सिंहदरवार, काठमाण्डौं।
श्री माननीय उपप्रधानमन्त्री तथा रक्षा मन्त्रीज्यू,
रक्षा मन्त्रालय,
सिंहदरवार, काठमाण्डौं।

विद्युत नियमन आयोग

सानो गौचरण, काठमाण्डौं, नेपाल

इमेल: info@erc.gov.np | वेबसाइट: www.erc.gov.np

फोन नं: +९७७-१-४४२२४४२, ४४३९००४, ४४४३३९० | फ्याक्स: +९७७-१-४४३२५८२



विद्युत नियमन आयोग

(नेपाल सरकार विद्युत क्षेत्रको नियमक निकाय)



श्री माननीय अर्थ मन्त्रीज्यू,
अर्थ मन्त्रालय,
सिंहदरवार, काठमाण्डौ।

श्री माननीय ऊर्जा, जलस्रोत तथा सिंचाइ मन्त्रीज्यू,
ऊर्जा, जलस्रोत तथा सिंचाइ मन्त्रालय,
सिंहदरवार, काठमाण्डौ।

श्री माननीय उद्योग, वाणिज्य तथा आपूर्ति मन्त्रीज्यू,
उद्योग, वाणिज्य तथा आपूर्ति मन्त्रालय,
सिंहदरवार, काठमाण्डौ।

श्रीमान् मुख्य सचिवज्यू,
प्रधानमन्त्री तथा मन्त्रिपरिषद्को कार्यालय,
सिंहदरवार, काठमाण्डौ।

श्रीमान् कार्यकारी निर्देशकज्यू,
नेपाल विद्युत प्राधिकरण,
दरवार मार्ग, काठमाण्डौ।

विद्युत नियमन आयोग

सानो गौचरण, काठमाण्डौ, नेपाल

इमेल: info@erc.gov.np | वेबसाइट: www.erc.gov.np

फोन नं: +९७७-१-४४२२४४२, ४४३९००४, ४४४३३९० | फ्याक्स: +९७७-१-४४३२५८२